
Ishvaraproktam Panchavimshatimurtikathanam

ಈಶ್ವರಪ್ರೋಕ್ತಂ ಪಂಚವಿಂಶತಿಮೂರ್ತಿಕಥನಂ

Document Information



Text title : Ishvaraproktam Panchavimshatimurtikathanam

File name : IshvaraproktaMpanchaviMshatimUrtikathanam.itx

Category : shiva, viMshati, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 47 | 2-42||

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2024

sanskritdocuments.org

ಈಶ್ವರಪ್ರೋಕ್ತಂ ಪಂಚವಿಂಶತಿಮೂರ್ತಿಕಥನಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ದೇವ್ಯವಾಚ .

ದೇವ ದೇವ ಮಹಾದೇವ ಕರುಣಾಕರ ಶಂಕರ .

ವೇದಾಂತೈರ್ನಿರ್ಗುಣೋ ದೇವಃ ಕಥಿತಸ್ತ್ವಂ ಮಹೇಶ್ವರ .. 2..

ತ್ವಲ್ಲಿಂಗಂ ನಿರ್ಗುಣಂ ಸಾಕ್ಷಾತ್ಪೂಜಿತಂ ಮುಕ್ತಿದಾಯಕಂ .

ಅಮೂರ್ತಸ್ಯಾಪಿ ಮೂರ್ತತ್ವಂ ಕಥಂ ದೇವ ಮಹೇಶ್ವರ .. 3..

ಸ್ಯಂದ ಉವಾಚ .

ಇತಿ ದೇವ್ಯಾ ತಯಾ ಪೃಷ್ಠಸ್ತುಷ್ಟೋ ದೇವ ಉವಾಚ ತಾಂ .

ರಹಸ್ಯಂ ಗೋಪನೀಯಂ ತೇ ನಾರವ್ಯೇಯಂ ಯಸ್ಯ ಕಸ್ಯಚಿತ್ .. 4..

ಶಿವ ಉವಾಚ .

ಶೃಣುಷ್ವ ಗಿರಿಜೇ ಧನ್ಯಂ ಮೂರ್ತಿನಾಮುದ್ಭವಂ ಮಮ .

ಅಮೂರ್ತಸ್ಯಾಪಿ ಮೇ ಲೋಕ ಹೇತವೇ ಮೂರ್ತಯಃ ಕೃತಾಃ .. 5..

ಲಿಂಗಂ ಮೇ ನಿರ್ಗುಣಂ ಸಾಕ್ಷಾತ್ ಪರಮಾನಂದದಾಯಕಂ .

ಸದ್ಯೋಜಾತೋದ್ಭವಾಃ ಪಂಚ ಪಂಚ ತತ್ಪುರುಷೋದ್ಭವಾಃ .. 6..

ಅಘೋರಸಂಭವಾಃ ಪಂಚ ವಾಮದೇವಭವಾಃ ಶಿವೇ .

ಈಶಾನಸಂಭವಾಃ ಪಂಚ ತೇಷಾಂ ನಾಮಾನಿ ಮೇ ಶೃಣು .. 7..

ಮಹಾಲಿಂಗೋದ್ಭವಂ(ಃ) ಶ್ರೀಮಾನ್ ದಕ್ಷಿಣಾಮೂರ್ತೀಮೀ(ರೀ)ಶ್ವರಿ .

ಏಕಪಾದಂ(ದ್ರ)ಸುಖಾಸೀನಂ(ನಃ) ವಿಘ್ನೇಶಾನುಗ್ರಹೇ ರತಂ(ಃ) .. 8..

ಸದೋಭವಾ ಮೂರ್ತಯೋ ಮೀ(ಮೂಃ) ತತ್ಪುರುಷಭವಾಃ ಶೃಣು .

ಸೋಮಾಸ್ಯಂದೋ ವೃಷಾರೂಢಃ ಪುರತ್ರಯವಿದಾರಣಃ .. 9..

ಚಂಡೇಶ್ವರಾನುಗ್ರಹದಕಾಮಘ್ನಃ ಕಾಲದಾರಣಃ .

ಅಘೋರಸಂಭೋ ದೇವಿ ಕಾಲದಾರಣತಃ ಪ್ರಿಯೇ .. 10..

ಗಜಸಂಹರಣೋ ವೀರಭದ್ರೋ ಭಿಕ್ಷಾಟನೇಶ್ವರಃ .

ಕಿರಾತರೂಪೀ ಕಂಕಾಲಃ ಕಲ್ಯಾಣಾಕೃತಿಸುಂದರಃ .. 11..

ವಾಮದೇವಭವಾಃ ಪಂಚ ಮೂರ್ತಯೋಽಮೀ(ಮೂಃ) ಗಿರೀಂದ್ರಜೇ .

ವಿಷ್ಣುಚಕ್ರಪ್ರದಾತಾ ಚ ದೇವಃ ಕಾಂತಾರ್ಥವಿಗ್ರಹಃ .. 12..
 ಗೌರೀಸಹಾಯೋ ವೈಕುಂಠನೇತ್ರಾಚ್ಯುಶ್ಚಂದ್ರಶೇಖರಃ .
 ಈಶಾನವಕ್ತ್ರಸಂಭೂತಾ ಮೂರ್ತಯೋಽಮೀ(ಮೂಃ) ಮಮೈವ ಹಿ .. 13..
 ಜಲಧರಾಂತಕೋ ನಾಟ್ಯಕೋವಿದಃ ಕಾಲಭೈರವಃ .
 ಶರಭೋ ವಿಧಿಗೋವಿಂದಜನಕೋ ನಾಗಭೂಷಣಃ .. 14..
 ಅಂಧಕಾರಿವಿರೂಪಾಕ್ಷೋ ವಿರಾಪೋ ದಿಗಂಬರಃ .
 ಕೈಲಾಸನಾಥಃ ಕಲ್ಪಾಂತರುದ್ರಃ ಕರ್ಪೂರಸುಂದರಃ .. 15..
 ಕಾಲಾಗ್ನಿರುದ್ರಃ ಶೂಲಾಸಿಧರೋ ವ್ಯಾಘ್ರಾಜಿನಾಂಬರಃ .
 ಪಂಚವಕ್ತ್ರೋ ವೃದ್ಧವಿಪ್ರರೂಪೀ ಚ ಮುನಿರೂಪಧೃಕ್ .. 16..
 ಷೋಡಶಾಬ್ದಾಕೃತಿಃ ಸಾಕ್ಷಾದಘೋರಾಗ್ನಿನಿವಾರಣಃ .
 ಜ್ವರಾರ್ತಿಶಮನೋ ವಿಷ್ಣುವಲ್ಲಭೋ ಭಕ್ತವತ್ಸಲಃ .. 17..
 ವಿಧಿಮಸ್ತಕಸಂಹರ್ತಾ ಪಾರ್ವತೀಪ್ರಣಯಾತ್ಮಕಃ .
 ಗಂಗಾಧರಶ್ಚಂದ್ರಧರೋ ಮೃಗಹಸ್ತಶ್ಚತುರ್ಭುಜಃ .. 18..
 ಭೂತೇಶ್ವರಃ ಕೋಟಿರುದ್ರಮೂರ್ತಿಃ ಶಕ್ತಿಲಸತ್ಕರಃ .
 ಪಂಚಬ್ರಹ್ಮೋದ್ಭವಾಃ ಸರ್ವೇ ಕಾಮದಾಃ ಶಾಂತವಿಗ್ರಹಾಃ .. 19..
 ಏವಂ ಧ್ಯಾಯಂತಿ ಯೇ ಮೂರ್ತಿಃ ತೇಷಾಂ ಜ್ಞಾನಂ ಭವೇಚ್ಛವೇ .
 ತೇಭ್ಯೋ ವಿಶಿಷ್ಟಾ ದೇವೇಶಿ ತಿಸ್ರಃ ಸ್ಯುರ್ಮೂರ್ತಯೋ ಮಮ .. 20..
 ಜ್ಞಾನದಾ ದಕ್ಷಿಣಾಮೂರ್ತಿಃ ಸಚ್ಚಿದ್ರೂಪಾ ನಿರಾಮಯಾ .
 ಮುನೀನಾಂ ಜ್ಞಾನದಾತ್ರೀ ಚ ಮೂರ್ತಿಃ ಸೋಪನಿಷಚ್ಛೃತಾ .. 21..
 ಕೈವಲ್ಯಶ್ರುತಿಮೋಢ್ಯಾ ಶ್ರೀಮೂರ್ತಿರ್ಮಮ ಮಹೇಶ್ವರಿ .
 ಉಮಾಸಹಾಯಾ ತ್ರ್ಯಕ್ಷಾ ಚ ನೀಲಕಂಠಾ ವಿಮುಕ್ತಿದಾ .. 22..
 ಶ್ರೀರುದ್ರಕಥಿತಾ ಚೇಯಂ ಸಭಾಪತಿರಿತಿ ಸ್ಥಿರಾ .
 ಆಸಾಂ(ಸು) ಮೂರ್ತಿಷು ಚೋತ್ಕೃಷ್ಟಾ ಕೈವಲ್ಯಶ್ರುತಿದರ್ಶಿತಾ .. 23..
 ಮೂರ್ತಿಃ ಪರತರಾ ಶಂಭೋರಮೂರ್ತಸ್ಯಾಪ್ಯಸಂಗಿನಃ .
 ಕಲ್ಪಯಂತಿ ಕಥಾ ಜೋಷಂ ಸ್ವಾಧಿಕಾರಾನುರೂಪತಃ .. 24..
 ಧ್ಯಾಯೇತ ಜ್ಞಾನಮಿತ್ಯಾಘಾಃ ಶ್ರುತಯೋ ಧ್ಯಾನಕರ್ಮಣಿ .
 ಪ್ರವೃತ್ತಾಸ್ತಾ ಮಹಾದೇವಿ ಧ್ಯಾನಮೀಶೇ ವಿಮುಕ್ತಿದಂ .. 25..
 ವಿಷ್ಣುಬ್ರಹ್ಮೇಂದ್ರರುದ್ರಾಣಾಂ ಜನನೀಯಾ ಪರಾ ಶಿವಾ .
 ಸೈವೋಮಾ ಪ್ರೋಚ್ಯತೇ ವೇದೈಸ್ತಯಾ ಯುಕ್ತೋ ಮಹೇಶ್ವರಃ .. 26..
 ಅಸಂಗೋಽಪಿ ಪರಾನಂದಸಚ್ಚಿದ್ಧರ್ಮಸುಖೋಽದ್ವಯಃ .
 ಮಾಯಾ ಸಾ ಪ್ರಕೃತಿಜ್ಞೇಯಾ ಊಸ ಮಾಯೀ ಪರಮೇಶ್ವರಃ .. 27..
 ತಸ್ಯಾವಯವಭೂತಂ ಯಜ್ಜಗದೇತತ್ಪ್ರಕಾಶತೇ .

ನೈವ(ನೇಹ) ನಾನಾಸ್ತಿ ಭೂತೇಭ್ಯೋಽಪ್ಯತಿರಿಕ್ತಂ ಜಗನ್ಮನೇ .. 28..
 ತಪಸೈವ ಮನೋಜ್ಞೇಯಂ ನಿಷ್ಕ್ರಿಯಂ ಶಾಂತಮವ್ಯಯಂ .
 ಅಗಂಧರಸರೂಪಾದಿಸ್ವರ್ಶಂ ಯತ್ತನ್ಮನೋಽತಿಗಂ .. 29..
 ಧ್ಯಾನದ್ವೇಯಾದಿರಹಿತಂ ನಿಷ್ಕಲಂ ತತ್ತುರೀಯಕಂ .
 ಮನೋಧರ್ಮೋಧ್ಯಾನವಿಧಿಸ್ತನ್ಮನೋಽತಿಮಮಂ ಮುನೇ .. 30..
 ತತ್ತಸ್ಮಾತ್ಸಕಲಂ ಶಂಭುಂ ನಿಷ್ಕಲಂ ಸಂಪ್ರಪೂಜಯೇತ್ .
 ಹೃದಾಕಾಶೇ ಭಾಸಮಾನಂ ನೀವಾರಾಂಶಕಣಾಕೃತಿ .. 31..
 ಜ್ವಲಂತಮನಿಶಂ ವಕ್ಷಿಂ ತಚ್ಚಿಖಾಯಾಂ ಮಹೇಶ್ವರಂ .
 ಆಕಾಶೇ ನಿರ್ಮಲೇ ಶುದ್ಧೇ ಭಾಸಮಾನಂ ಸುಶೀತಲಂ .. 32..
 ಸೋಮಮಂಡಲಮಾಪೂರ್ಣಮಚಲಂ ದೃಷ್ಟಿಗೋಚರಂ .
 ಧ್ಯಾತ್ವಾ ಮಧ್ಯೇ ಮಹಾದೇವಮುಮಯಾ ಸಹಿತಂ ಶಿವಂ .. 33..
 ಶುದ್ಧಸ್ಥಟಿಕಸಂಕಾಶಂ ಚಂದ್ರರೇಖಾವತಂಸಕಂ .
 ತ್ರಿಲೋಚನಂ ಚತುರ್ಬಾಹುಂ ನೀಲಗ್ರೀವಂ ಪರಾತ್ಪರಂ .. 34..
 ಧ್ಯಾಯೇನ್ನಿತ್ಯಂ ಧಾರಣಾಯಾ ಘಟಿಕಾಪಂಚಕಂ ಮುನೇ .
 ಆದಿತ್ಯಮಂಡಲೇ ವಾಪಿ ಸೋಽಹಮಿತ್ಯಪಿ ಸತ್ತಮ .. 35..
 ಹಿರಣ್ಮಯಶ್ಮಶ್ರುಕೇಶಂ ಹಿರಣ್ಮಯನಖಂ ಶಿವಂ .
 ಹಿರಣ್ಯಬಾಹುಂ ವರದಮಂಬಿಕಾಪತಿಮೀಶ್ವರಂ .. 36..
 ಧ್ಯಾಯೇನ್ನಿತ್ಯಂ ಸದಾಭ್ಯಸ್ಯ ಸೋಽಹಮಸ್ಮೀತಿ ಭಾವಯನ್ .
 ಸ್ಥಾನೇಷ್ಟೇತೇಷು ವಿಪ್ರೇಂದ್ರ ಧ್ಯಾಯೇತ ಪರಮೇಶ್ವರಂ .. 37..
 ಶ್ರೀಪರ್ವತಂ ಶಿರಃಸ್ಥಾನಂ ಕೇದಾರಂ ತು ಲಲಾಟಕಂ .
 ವಾರಾಣಸೀ ಭುವೇರ್ಮಧ್ಯೇ ವಿಜ್ಞೇಯಾ ಧ್ಯಾನಕರ್ಮಣಿ .. 38..
 ಕುರುಕ್ಷೇತ್ರಂ ಕಂಠಮೇತತ್ಪ್ರಯಾಗಂ ಕುಚಮುಚ್ಯತೇ .
 ಚಿದಂಬರಂ ತು ಹೃನ್ಮಧ್ಯಮಾಧಾರಃ ಕಮಲಾಲಯಃ .. 39..
 ಏಷು ಸ್ಥಾನವರೇಷ್ಟೀಶಂ ಭಾವಯೇದ್ಧೇಹಗೇಷು ಚ .
 ಹೃದಯೇ ನೃತ್ಯಮಾನಂ ಮಾಂ ನಿಧ್ಯಾಯೇತ ತ್ವಯಾ ಸಹ .. 40..
 ಆತ್ಮತೀರ್ಥಾನಿರತೋ ಭೌತಿಕಂ ತೀರ್ಥಮುತ್ಪ್ರಜೇತ್ .
 ಅತ್ಯಲ್ಪೋಽಪಿ ಯಥಾ ವಕ್ಷಿಃ ಶುಷ್ಕಮಾದ್ರ್ವಂ ಚ ನಾಶಯೇತ್ .. 41..
 ಧ್ಯಾನಾಭ್ಯಾಸಸ್ತಥಾಲ್ಪೋಽಪಿ ಮಹತ್ಪಾಪಂ ವ್ಯಪೋಹತಿ ..
 ಈಶ ಉವಾಚ .
 ಧ್ಯಾನಮೇತದಗಜೇ ವಿಮುಕ್ತಿದಂ
 ಚಂದ್ರಚೂಡಚರಣಸ್ಯ ಕೇವಲಂ .
 ಯಸ್ಯ ತಸ್ಯ ಹೃದಯೇ ವಸತೀಶ-

ಸ್ತಸ್ಯ ಮುಕ್ತಿಮಹಮೇವ ದಿಶಾಮಿ .. 42..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಪಂಚವಿಂಶತಿಮೂರ್ತಿಕಥನಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 47 ಪಂಚವಿಂಶತಿಮೂರ್ತಿಕಥನಂ
. 2-42..

-.. shrIshivarahasyam . IshvarAkhyāH dashamAMshaH . adhyAyaH 47 pa nchaviMshatimUrtikathanam
. 2-42..

Notes:

Upon being asked by Devī ದೇವೀ; Śiva ಶಿವ explains about His Manifest Form i.e. Mūrta ಮೂರ್ತಃ despite Him being Formless i.e. Amūrta ಅಮೂರ್ತಃ.

Śiva ಶಿವ describes about His Twenty Five Fold Form i.e. PañcaviṃśatiMūrti ಪಂಚವಿಂಶತಿಮೂರ್ತಿ that manifested as each of His Five Aspects/Faces (viz. Sadyojāta ಸದ್ಯೋಜಾತ, Vāmadeva ವಾಮದೇವ, Aghora ಅಘೋರ, Tatpuruṣa ತತ್ಪುರುಷ and Īśāna ಈಶಾನ multiplied five times.

Proofread by Ruma Dewan

——
Ishvaraproktam Panchavimshatimurtikathanam

pdf was typeset on September 14, 2024

——
Please send corrections to sanskrit@cheerful.com

